

कारागृहातील बंधांच्या औषधोपचार व
शस्त्रक्रियेचा खर्च भागविण्याकरिता नविन
उद्दिष्टाबाबत...

महाराष्ट्र शासन

गृह विभाग

शासन निर्णय क्र. जेएलएम०४२२/प्र.क्र.५०/तुरुंग-२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक: २२ ऑगस्ट, २०२३.

वाचा:

१. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांचे पत्र क्र. अपोमसंवकामनि पुणे- १/कक्ष क्र.८/नविन लेखाशिर्ष/१३५८/२०२२, दिनांक १८.२.२०२२.

२. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांचे पत्र क्र. अपोमसंवकामनि पुणे/कक्ष क्र.८/पुवसाशानि/८४९६/२०२३, दिनांक ४.८.२०२३.

प्रस्तावना:

राज्यातील कारागृहांतील आजारी बंधांवर कारागृहामधील हॉस्पिटलमध्ये उपचार केले जातात व आजारी बंधांना वैद्यकीय अधिकारी यांच्या सल्ल्याने तपासणी करून औषधोपचार करावे लागतात. सदरचा खर्च हा ५०- इतर खर्च या तपशिलवार शिर्षातून भागविला जातो. तसेच, इतर कोणतेही खर्च जे कोणत्याही उद्दिष्टांतर्गत वर्गीकृत केले जाऊ शकत नाहीत ते ५०-इतर खर्च या उद्दिष्टामधून खर्च केले जातात. यास्तव बंधांवर केलेला औषधोपचार व वैद्यकीय खर्चाची अचूक आकडेवारी प्रशासनास प्राप्त होत नाही. या कारणांमुळे अनुदानाची मागणी करताना बंधांच्या औषधोपचारावरील खर्च व इतर बाबींवरील खर्च यामध्ये संभ्रम निर्माण होतो. सबब, बंधांवरील औषधोपचार व वैद्यकीय उपचारासाठी मागणीप्रमाणे अनुदान प्राप्त होत नाही. ही बाब पहाता वाचा क्र.१ येथील पत्रान्वये बंधांवरील औषधोपचार व शस्त्रक्रियेचा खर्च भागविण्याकरिता २१- पुरवठा व सामग्री, हे नविन उद्दिष्ट तयार करण्याकरिताचा प्रस्ताव अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांचेकडून शासनास प्राप्त झाला असून, वित्त विभागाने २१- पुरवठा व सामग्री, हे उद्दिष्ट तयार करण्यास मान्यता दिली आहे. वाचा क्र.२ येथील पत्रान्वये अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे यांच्या प्रस्तावाच्या अनुषंगाने मध्यवर्ती कारागृह व जिल्हा कारागृहातील बंधांच्या औषधोपचार व शस्त्रक्रियेचा खर्च “२१- पुरवठा व सामग्री”, या उद्दिष्टातून भागविण्यास मान्यता देण्याची बाब शासनाच्या विचाराधीन होती.

शासन निर्णय:

राज्यातील मध्यवर्ती कारागृह व जिल्हा कारागृहांतील बंधांच्या औषधोपचाराचा व शस्त्रक्रियेचा खर्च अनुक्रमे मागणी क्र. बी-५ मुख्यलेखाशिर्ष २०५६ तुरुंग (योजनेतर योजना) (१०१) तुरुंग (००) (००) (०१) मध्यवर्ती तुरुंग (२०५६००३५) (दत्तमत) (अनिवार्य) २१- पुरवठा व सामग्री व मागणी क्र. बी-५, मुख्यलेखाशिर्ष २०५६ तुरुंग (योजनेतर योजना) (१०१) तुरुंग (००) (००) (०२) जिल्हा तुरुंग (२०५६००४४) (दत्तमत) (अनिवार्य) २१- पुरवठा व सामग्री, या लेखाशिर्षाखालील मंजूर अनुदानातून भागविण्यास या शासन निर्णयान्वये मान्यता देण्यात येत आहे.

२. सदर शासन निर्णय वित्त विभागाच्या अ.नौ.सं. क्र. ३३८/२०२२/व्यय-८, दिनांक १९.९.२०२२ अन्वये प्राप्त मान्यतेनुसार निर्गमित करण्यात येत आहे.

३. सदर शासन निर्णय शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२३०८२२१६१७१८१५२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सीमा तु सावंत)

कार्यासन अधिकारी, गृह विभाग

प्रत,

१. प्रधान सचिव (अ. व सु.) गृह विभाग, मंत्रालय, मुंबई,
२. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे,
३. उपमहानिरीक्षक (कारागृह) पश्चिम विभाग/मध्य विभाग/पूर्व विभाग/दक्षिण विभाग,
४. महालेखापाल (लेखा व अनुज्ञेयता/ लेखापरिक्षा), महाराष्ट्र १- मुंबई,
५. महालेखापाल (लेखा व अनुज्ञेयता/ लेखापरिक्षा), महाराष्ट्र २-नागपूर,
६. अधिदान व लेखा अधिकारी, मुंबई,
७. निवासी लेखापरिक्षा अधिकारी, मुंबई,
८. सर्व जिल्हा कोषागार कार्यालये,
९. कार्यासन अधिकारी, बीयुडी-१, गृह विभाग, मंत्रालय, मुंबई,
१०. कार्यासन अधिकारी, (अर्थ ११/व्यय-८), वित्त विभाग, मंत्रालय, मुंबई,
११. निवड नस्ती, तुरुंग-२